

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīrāmacandra kṛtam*  
**॥ śrī āñjanēya kavacam ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrī āñjanēya kavacam ॥

asya śrīhanūmatkavaca stōtramahāmantrasya |

śrīrāmacandra ṛṣiḥ |

gāyatrī chandaḥ |

śrīhanūmān paramātmā dēvatā |

mārutātmaja iti bījam |

añjanāsūnuriti śaktiḥ |

śrīrāmadūta iti kīlakam |

mama mānasābhīṣṭasiddhyarthē japē viniyōgaḥ ||

śrīrāmacandra uvāca |

hanūmān pūrvataḥ pātu dakṣiṇē pavanātmajaḥ |

pratīcyāṃ pātu rakṣōghnaḥ saumyāṃ sāgaratāraṇaḥ || 1 ||

ūrdhvaṃ mē kēsarī pātu viṣṇubhaktastu mē hyadhaḥ |

laṅkāvidāhakaḥ pātu sarvāpadbhyō nirantaram || 2 ||

sugrīvasacivaḥ pātu mastakē vāyunandanaḥ |

phālaṃ pātu mahāvīraḥ bhruvōrmadhyē nirantaram || 3 ||

nētrē chāyāpahārī ca pātu mām plavagēśvaraḥ |

kapōlau karṇamūlē tu pātu mē rāmakiṅkaraḥ || 4 ||

nāsāyāmañjanāsūnuḥ pātu vaktraṃ harīśvaraḥ |

pātu kaṅṭhaṃ ca daityāriḥ skandhau pātu surārcitaḥ || 5 ||

bhujau pātu mahātējāḥ karau tu caraṇāyudhaḥ |  
nakhān nakhāyudhaḥ pātu kukṣau pātu kapīśvaraḥ || 6 ||

vakṣō mudrāpahārī ca pātu pārśvē mahābhujāḥ |  
sītāsōkaprahartā ca stanau pātu nirantaram || 7 ||

laṅkābhayaṅkaraḥ pātu pṛṣṭhadēsē nirantaram |  
nābhiṃ śrīrāmadāsō mē kaṭiṃ pātu samīrajaḥ || 8 ||

guhyaṃ pātu mahāprājñāḥ sakthinī ca śivapriyaḥ |  
ūrū ca jānunī pātu laṅkāprāsādabhañjanaḥ || 9 ||

jaṅghē pātu kapiśrēṣṭhaḥ gulphaṃ pātu mahābalaḥ |  
acalōddhāraḥ pātu pādau bhāskarasannibhaḥ || 10 ||

aṅgānyamitasatvāḍhyaḥ pātu pādāṅgulīssadā |  
sarvāṅgāni mahāsūraḥ pātu rōmāṇi cātmavān || 11 ||

hanūmatkavacaṃ yastu paṭhēt vidvān vicakṣaṇaḥ |  
sa ēva puruṣaśrēṣṭhaḥ bhuktiṃ muktiṃ ca vindati || 12 ||

trikālaṃ ēkakālaṃ vā paṭhēt māsatrayaṃ naraḥ |  
sarvān ripūn kṣaṇāt jivā sa pumān śriyaṃ āpnuyāt || 13 ||

ardharātrau jalē sthitvā saptavāraṃ paṭhēt yadi |  
kṣayāpasmāraḥ kuṣṭhādi tāpatrayanivāraṇam || 14 ||

aśvatthamūlē'rkavārē sthitvā paṭhati yaḥ pumān |  
acalāṃ śriyamāpnōti saṅgrāmē vijayī bhavēt || 15 ||

sarvarōgāḥ kṣayaṃ yānti sarvasiddhipradāyakam |  
yaḥ karē dhārayēnnityaṃ rāmarakṣāsamanvitam || 16 ||

rāmarakṣāṃ paṭhēdyastu hanūmatkavacaṃ vinā |  
araṇyē ruditam tēna stōtrapāṭhañca niṣphalam || 17 ||

sarvaduḥkhabhayaṃ nāsti sarvatra vijayī bhavēt |  
ahōrātraṃ paṭhēdyastu śuciḥ prayatamānasaḥ || 18 ||

mucyatē nātra sandēhaḥ kārāgrhagatō naraḥ |  
pāpōpapātakānmartyaḥ mucyatē nātra saṃśayaḥ || 19 ||

yō vārānnidhimalpapalvalamivōllaṅghya pratāpānvitaḥ  
vaidēhīghanaśōkatāpaharaṇō vaikuṅṭhabhaktipriyaḥ |  
akṣaghnō jitarākṣasēsāvaramahādarpaḥārī raṇē  
sō'yaṃ vānarapuṅgavō'vatu sadā tvasmān samīrātmajaḥ || 20 ||

|| iti śrī āñjanēya kavacaṃ samāptam ||